

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

திவ்ய பிரபந்தம் போற்றும் திருவெள்ளறை

This document has been prepared by

Sunder Kidāmbi

with the blessings of

ஸ்ரீ ரங்க₃ராமாநுஜ மஹாதே₃ஸிகள்

His Holiness śrīmad āṇḍavan śrīraṅgam

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

திவ்ய பிரபந்தம் போற்றும் திருவெள்ளறை

பொதுத்தனியன்கள்

ராமாநுஜ த₃யாபாத்ரம் ஜ்ஞாநவைராக்க₃ய பூ₄ஷணம் |
ஸ்ரீமத்₃வேங்கடநாதா₂ர்யம் வந்தே₃ வேதா₃ந்ததே₃ஸிகம் || 1 ||

ஸ்ரீஸைலேஸ த₃யாபாத்ரம் தீ₄ப₄க்த்யாதி₃கு₃ணார்ணவம் |
யதீந்த்₃ரப்ரவணம் வந்தே₃ ரம்யஜாமாதரம் முநிம் || 2 ||

லக்ஷ்மீநாத₂ஸமாரம்பா₄ம் நாத₂யாமுநமத்₄யமாம் |
அஸ்மதா₃சார்யபர்யந்தாம் வந்தே₃ கு₃ருபரம்பராம் || 3 ||

யோ நித்யமச்யுதபதா₃ம்பு₃ஜயுக்₃மருக்ம -
வ்யாமோஹதஸ்ததி₃தராணி த்ரு'ணாய மேநே |
அஸ்மத்₃கு₃ரோர்ப₄க₃வதோஸ்ய த₃யைகஸிந்தோ₄:
ராமாநுஜஸ்ய சரணௌ ஸரணம் ப்ரபத்₃யே || 4 ||

மாதா பிதா யுவதயஸ்தநயா விபூ₄தி:
ஸர்வம் யதே₃வ நியமேந மத₃ந்வயாநாம் |
ஆத்₃யஸ்ய ந: குலபதேர்வகுளாபி₄ராமம்
ஸ்ரீமத் தத₃ங்க்₄ரியுக்₃ளம் ப்ரணமாமி மூர்த்₄நா || 5 ||

பூ₄தம் ஸரஸ்ச மஹதா₃ஹ்வய ப₄ட்டநாத₂
ஸ்ரீப₄க்திஸார குலஸேக₂ர யோகி₃வாஹாந் |
ப₄க்தாங்க்₄ரிரேணு பரகால யதீந்த்₃ர மிஸ்ரந்
ஸ்ரீமத் பராங்குஸமுநிம் ப்ரணதோஸ்மி நித்யம் || 6 ||

பெரியாழ்வார் தனியன்கள்

கு₃ருமுக₂மநதீ₄த்ய ப்ராஹ வேதா₃நஸேஷாந்
நரபதிபரிக்லு'ப்தம் ஸூல்கமாதா₃துகாம: |
ஸ்வஸூரமமரவந்த₃யம் ரங்க₃நாத₂ஸ்ய ஸாஷாந்
த₃விஜகுலதிலகம் தம் விஷ்ணுசித்தம் நமாமி ||

மின்னார் தட மதிள் சூழ் வில்லிபுத்தூர் என்றொரு கால் *
சொன்னார் கழற்கமலம் சூடினோம் *
முன்னாள் கிழி அறுத்தான் என்றுரைத்தோம் *
கீழ்மையினிற் சேரும் வழி அறுத்தோம் நெஞ்சமே ! வந்து

பாண்டியன் கொண்டாடப் பட்டர்பிரான் வந்தான் என்று *
ஈண்டிய சங்கம் எடுத்தாத *
வேண்டிய வேதங்களோதி விரைந்து கிழி அறுத்தான் *
பாதங்கள் யாமுடைய பற்று

பெரியாழ்வார் திருமொழி - திருப்பல்லாண்டு

‡ பல்லாண்டு பல்லாண்டு பல்லாயிரத்தாண்டு *
பல கோடி நூறாயிரம் *
மல்லாண்ட திண்தோள் மணிவண்ணா ! *
உன் சேவடி செவ்வி திருக்காப்பு || 1.1.1 ||

‡ அடியோமோடும் நின்னோடும் *
பிரிவின்றி ஆயிரம் பல்லாண்டு *
வடிவாய் நின் வல மார்பினில் *
வாழ்கின்ற மங்கையும் பல்லாண்டு *
வடிவார் சோதி வலத்துறையும் *
சுடராழியும் பல்லாண்டு *

படை போர் புக்கு முழங்கும் *
அப்பாஞ்சசன்னியமும் பல்லாண்டே || 1.1.2 ||

வாழாட் பட்டு நின்னீர் உள்ளீரேல் *
வந்து மண்ணும் மணமும் கொண்மின் *
கூழாட் பட்டு நின்னீர்களை *
எங்கள் குழுவினில் புகுதலொட்டோம் *
ஏழாட் காலும் பழிப்பிலோம் நாங்கள் *
இராக்கதர் வாழ் *
இலங்கை பாழாளாகப் படை பொருதானுக்குப் *
பல்லாண்டு கூறுதுமே || 1.1.3 ||

ஏடு நிலத்தில் இடுவதன் முன்னம் வந்து *
எங்கள் குழாம் புகுந்து *
கூடு மனம் உடையீர்கள் வரம்பொழி *
வந்தொல்லைக் கூடுமினோ *
நாடு நகரமும் நன்கறிய *
நமோ நாராயணாயவென்று *
பாடு மனம் உடைப் பத்தர் உள்ளீர் ! *
வந்து பல்லாண்டு கூறுமினே || 1.1.4 ||

அண்டக்குலத்துக்கதிபதி ஆகி *
அசுரர் இராக்கதரை *
இண்டைக் குலத்தை எடுத்துக் களைந்த *
இருடிகேசன் தனக்கு *
தொண்டக் குலத்தில் உள்ளீர் ! வந்தடி தொழுது *
ஆயிர நாமம் சொல்லி *

பண்டைக் குலத்தைத் தவிர்ந்து *
பல்லாண்டு பல்லாயிரத்தாண்டென்மினே || 1.1.5 ||

எந்தை தந்தை தந்தை தந்தை தம் மூத்தப்பன் *
ஏழ் படி கால் தொடங்கி *
வந்து வழிவழி ஆட்செய்கின்றோம் *
திருவோணத் திருவிழவில் அந்தியம் போதில் அரியுருவாகி *
அரியை அழித்தவனை *
பந்தனை தீர்ப் பல்லாண்டு *
பல்லாயிரத்தாண்டென்று பாடுதுமே || 1.1.6 ||

தீயிற் பொலிகின்ற செஞ்சுடர் ஆழி *
திகழ் திருச்சக்கரத்தின் *
கோயிற்பொறியாலே ஒற்றுண்டு நின்று *
குடிகுடி ஆட்செய்கின்றோம் *
மாயப் பொருபடை வாணனை *
ஆயிரந் தோளும் பொழி குருதி பாய *
சுழற்றிய ஆழி வல்லானுக்குப் *
பல்லாண்டு கூறுதுமே || 1.1.7 ||

நெய்யிடை நல்லதோர் சோறும் *
நியதமும் அத்தாணிச் சேவகமும் *
கையடைக் காயும் கழுத்துக்குப் பூணொடு *
காதுக்குக் குண்டலமும் *
மெய்யிட நல்லதோர் சாந்தமும் தந்து *
என்னை வெள்ளுயிர் ஆக்க வல்ல *
பையுடை நாகப் பகைக்கொடியானுக்குப் *
பல்லாண்டு கூறுவனே || 1.1.8 ||

உடுத்துக் களைந்த நின் பீதகவாடை உடுத்துக் *
கலத்ததுண்டு *
தொடுத்த துழாய்மலர் சூடிக் களைந்தன *
சூடுமித்தொண்டர்களோம் *
விடுத்த திசைக் கருமம் திருத்தித் *
திருவோணத் திருவிழவில் *
படுத்த பைந்நாகணைப் பள்ளிகொண்டானுக்குப் *
பல்லாண்டு கூறுதுமே || 1.1.9 ||

எந்நாள் எம்பெருமான் *
உன்தனக்கடியோம் என்றெழுத்துப்பட்ட அந்நாளே *
அடியோங்கள் அடிக்குடில் *
வீடு பெற்றுய்ந்தது காண் *
செந்நாள் தோற்றித் *
திருமதுரையுள் சிலைகுனித்து *
ஐந்தலைய பைந்நாகத் தலை பாய்ந்தவனே ! *
உன்னைப் பல்லாண்டு கூறுதுமே || 1.1.10 ||

‡ அல்வழக்கொன்றும் இல்லா *
அணி கோட்டியர் கோன் *
அபிமான துங்கன் செல்வனைப்போலத் *
திருமாலே ! நானும் உனக்குப் பழுவடியேன் *
நல்வகையால் நமோ நாராயணாவென்று *
நாமம் பல பரவி *
பல்வகையாலும் பவித்திரனே ! *
உன்னைப் பல்லாண்டு கூறுவனே || 1.1.11 ||

‡ பல்லாண்டென்று பவித்திரனைப் *
பரமேட்டியை *
சார்ங்கம் என்னும் வில்லாண்டான் தன்னை *
வில்லிபுத்தூர் விட்டுசித்தன் விரும்பிய சொல் *
நல்லாண்டென்று நவின்றுரைப்பார் *
நமோ நாராயணாயவென்று *
பல்லாண்டும் பரமாத்மனைச் *
சூழ்ந்திருந்தேத்துவர் பல்லாண்டே || 1.1.12 ||

பெரியாழ்வார் திருமொழி - உய்யவுலகு

‡ உன்னையும் ஒக்கலையில் கொண்டு தம் இல் மருவி *
உன்னொடு தங்கள் கருத்தாயின செய்துவரும் *
கன்னியரும் மகிழ்க் கண்டவர் கண் குளிரக் *
கற்றவர் தெற்றிவரப் பெற்ற எனக்கருளி *
மன்னு குறுங்குடியாய் ! வெள்ளறையாய் ! *
மதிள் சூழ் சோலை மலைக்கரசே ! கண்ணபுரத்தமுதே ! *
என் அவலம் களைவாய் ! ஆடுக செங்கீரை *
ஏழ் உலகும் உடையாய் ! ஆடுக ஆடுகவே || 1.6.8 ||

பெரியாழ்வார் திருமொழி - இந்திரனோடு

‡ இந்திரனோடு பிரமன் *
ஈசன் இமையவர் எல்லாம் *
மந்திர மா மலர் கொண்டு *
மறைந்துவராய் வந்து நின்றார் *
சந்திரன் மாளிகை சேரும் *
சதுரர்கள் வெள்ளறை நின்றாய் ! *

அந்தியம் போதிதுவாகும் *
அழகனே ! காப்பிட வாராய் || 2.8.1 ||

கன்றுகள் இல்லம் புகுந்து *
கதறுகின்ற பசுவெல்லாம் *
நின்றொழிந்தேன் உன்னைக் கூவி *
நேசமேல் ஒன்றும் இலாதாய் ! *
மன்றில் நில்லேல் அந்திப் போது *
மதிள் திருவெள்ளறை நின்றாய் ! *
நன்று கண்டாய் என்தன் சொல்லு *
நான் உன்னைக் காப்பிட வாராய் || 2.8.2 ||

செப்போது மென் முலையார்கள் *
சிறுசோறும் இல்லும் சிதைத்திட்டு *
அப்போது நான் உரப்பப் போய் *
அடிசிலும் உண்டிலை ஆள்வாய் ! *
முப்போதும் வானவர் ஏத்தும் *
முனிவர்கள் வெள்ளறை நின்றாய் ! *
இப்போது நான் ஒன்றும் செய்யேன் *
எம்பிரான் ! காப்பிட வாராய் || 2.8.3 ||

கண்ணில் மணல் கொடு தூவிக் *
காலினால் பாய்ந்தனை என்றென்று *
எண் அரும் பிள்ளைகள் வந்திட்டு *
இவரால் முறைப்படுகின்றார் *
கண்ணனே ! வெள்ளறை நின்றாய் ! *
கண்டாரோடே தீமை செய்வாய் ! *

வண்ணமே வேலையதொப்பாய் ! *
வள்ளலே ! காப்பிட வாராய் || 2.8.4 ||

பல்லாயிரவர் இவ்வூரில் பிள்ளைகள் *
தீமைகள் செய்வார் *
எல்லாம் உன் மேல் அன்றிப் போகாது *
எம்பிரான் ! நீ இங்கே வாராய் *
நல்லார்கள் வெள்ளறை நின்றாய் ! *
ஞானச் சுடரே ! உன் மேனி *
சொல் ஆர வாழ்த்தி நின்றேத்திச் *
சொப்படக் காப்பிட வாராய் || 2.8.5 ||

கஞ்சன் கறுக்கொண்டு நின்மேல் *
கரு நிறச் செம் மயிர்ப் பேயை *
வஞ்சிப்பதற்கு விடுத்தான் *
என்பதோர் வார்த்தையும் உண்டு *
மஞ்சு தவழ் மணி மாட *
மதிள் திரு வெள்ளறை நின்றாய் ! *
அஞ்சுவன் நீ அங்கு நிற்க *
அழகனே ! காப்பிட வாராய் || 2.8.6 ||

கள்ளச் சகடும் மருதும் *
கலக்கழிய உதை செய்த *
பிள்ளை அரசே ! நீ பேயைப் பிடித்து *
முலை உண்ட பின்னை *
உள்ளவாறொன்றும் அறியேன் *
ஒளிவுடை வெள்ளறை நின்றாய் ! *

பள்ளி கொள் போதிதுவாகும் *
பரமனே ! காப்பிட வாராய் || 2.8.7 ||

இன்பம் அதனை உயர்த்தாய் ! *
இமை அவர்க்கென்றும் அரியாய் ! *
கும்பக் களிறட்ட கோவே ! *
கொடுங்கஞ்சன் நெஞ்சினில் கூற்றே ! *
செம் பொன் மதிள் வெள்ளறையாய் ! *
செல்வத்தினால் வளர் பிள்ளாய் ! *
கம்பக் கபாலி காண் அங்குக் *
கடிதோடிக் காப்பிட வாராய் || 2.8.8 ||

இருக்கொடு நீர் சங்கில் கொண்டிட்டு *
எழில் மறையோர் வந்து நின்றார் *
தருக்கேல் நம்பி ! சந்தி நின்று *
தாய் சொல்லுக் கொள்ளாய் சில நாள் *
திருக்காப்பு நான் உன்னைச் சாத்தத் *
தேசுடை வெள்ளறை நின்றாய் ! *
உருக் காட்டும் அந்தி விளக்கு *
இன்றொளி கொள்ள ஏற்றுக்கேன் வாராய் || 2.8.9 ||

‡ போதமர் செல்வக் கொழுந்து *
புணர் திரு வெள்ளறையானை *
மாதர்க்குயர்ந்த அசோதை *
மகன் தன்னைக் காப்பிட்ட மாற்றம் *
வேதப் பயன் கொள்ள வல்ல *
விட்டுசித்தன் சொன்ன மாலை *

பாதப் பயன் கொள்ள வல்ல *
பத்தர் உள்ளார் வினை போமே || 2.8.10 ||

பெரிய திருமொழி - வென்றிமா

‡ வென்றி மா மழு ஏந்தி முன் மண் மிசை மன்னரை *
மூ எழுகால் கொன்ற தேவ *
நின் குரை கழல் தொழுவதோர் வகை *
எனக்கருள் புரியே *
மன்றில் மாம் பொழில் நுழை தந்து *
மல்லிகை மௌவலின் போதலர்த்தி *
தென்றல் மா மணம் கமழ் தர வரு *
திருவெள்ளறை நின்றானே || 5.3.1 ||

வசை இல் நான்மறை கெடுத்த அம் மலர் அயற்கருளி *
முன் பரி முகமாய் *
இசை கொள் வேத நூல் என்றிவை பயந்தவனே ! *
எனக்கருள் புரியே *
உயர் கொள் மாதவிப் போதொடுலாவிய *
மாருதம் வீதியின் வாய் *
திசை எல்லாம் கமழும் பொழில் சூழ் *
திருவெள்ளறை நின்றானே || 5.3.2 ||

வெய்யன் ஆய் உலகேழ் உடன் நலிந்தவன் *
உடலகம் இரு பிளவா *
கையில் நீள் உகிர்ப் படை அது வாய்த்தவனே ! *
எனக்கருள் புரியே *
மையின் ஆர் தரு வரால் இனம் பாய *
வண் தடத்திடைக் கமலங்கள் *

தெய்வ நாளும் ஒண் பொய்கைகள் சூழ்*
திருவெள்ளறை நின்றானே || 5.3.3 ||

வாம் பரி உக மன்னர் தம் உயிர் செக*
ஐவர்கட்கரசளித்த*
காம்பின் ஆர் திரு வேங்கடப் பொருப்ப!*
நின் காதலை அருள் எனக்கு*
மாம் பொழில் தளிர் கோதிய மடக் குயில்*
வாய் அது துவர்ப்பெய்த*
தீம் பலங்கனித் தேன் அது நுகர்*
திருவெள்ளறை நின்றானே || 5.3.4 ||

மான வேல் ஒண் கண் மடவரல்*
மண் மகள் அழுங்க முந்நீர்ப் பரப்பில்*
ஏனம் ஆகி அன்றிரு நிலம் இடந்தவனே!*
எனக்கருள் புரியே*
கான மா முல்லை கழைக் கரும்பேறி*
வெண் முறுவல் செய்தலர்கின்ற*
தேனின் வாய் மலர் முருகுக்கும்*
திருவெள்ளறை நின்றானே || 5.3.5 ||

பொங்கு நீள் முடி அமரர்கள் தொழுதெழ*
அமுதினைக் கொடுத்தளிப்பான்*
அங்கோர் ஆமை அதாகிய ஆதி!*
நின் அடிமையை அருள் எனக்கு*
தங்கு பேடையோடீடிய மதுகரம்*
தையலார் குழல் அணைவான்*

திங்கள் தோய் சென்னி மாடம் சென்றனை *
திருவெள்ளறை நின்றானே || 5.3.6 ||

ஆறினோடொரு நான்குடை நெடு முடி *
அரக்கன் தன் சிரம் எல்லாம் *
வேறு வேறுக வில் அது வளைத்தவனே ! *
எனக்கருள் புரியே *
மாறில் சோதிய மரதகப் பாசடைத் *
தாமரை மலர் வார்ந்த *
தேறல் மாந்தி வண்டின் இசை முரல் *
திருவெள்ளறை நின்றானே || 5.3.7 ||

முன் இவ்வேழ் உலகுணர்வின்றி இருள் மிக *
உம்பர்கள் தொழுதேத்த *
அன்னம் ஆகி அன்றரு மறை பயந்தவனே ! *
எனக்கருள் புரியே *
மன்னு கேதகை சூதகம் என்றிவை *
வனத்திடைச் சுரும்பினங்கள் *
தென்ன என்ன வண்டின் இசை முரல் *
திருவெள்ளறை நின்றானே || 5.3.8 ||

ஆங்கு மாவலி வேள்வியில் இரந்து சென்று *
அகல் இடம் முழுதினையும் *
பாங்கினால் கொண்ட பரம ! நின் பணிந்தெழுவேன் *
எனக்கருள் புரியே *
ஓங்கு பிண்டியின் செம் மலர் ஏறி *
வண்டுழி தர *

மா ஏறித் தீம் குயில் மிழற்றும் படப்பைத் *
திருவெள்ளறை நின்றானே || 5.3.9 ||

‡ மஞ்சலா மணி மாடங்கள் சூழ் *
திருவெள்ளறை அதன் மேய *
அஞ்சனம் புரையும் திரு உருவனை *
ஆதியை அமுதத்தை *
நஞ்சலாவிய வேல் வலவன் *
கலிகன்றி சொல் ஐ இரண்டும் *
எஞ்சல் இன்றி நின்றேத்த வல்லார் *
இமையோர்க்கரசாவர்களே || 5.3.10 ||

பெரிய திருமொழி - ஒருநல் சுற்றம்

துளக்கம் இல் சுடரை *
அவுணன் உடல் பிளக்கும் மைந்தனைப் *
பேரில் வணங்கிப் போய் *
அளப்பில் ஆர் அமுதை *
அமரர்க்கருள் விளக்கினை *
சென்று வெள்ளறைக் காண்டுமே || 10.1.4 ||

திருமங்கையாழ்வார் அருளிச்செய்த - சிறிய திருமடல்

மற்றெனக்கிங்
காரானும் கற்பிப்பார் நாயகரே *
நான் அவனைக் காரார் திருமேனி காணும் அளவும் போய் *
‡ சீரார் திருவேங்கடமே திருக்கோவலூரே *
மதிட்கச்சி ஊரகமே பேரகமே *
பேரா மருதிறுத்தான் வெள்ளறையே வெஃகாவே *

பேராலி தண்கால் நறையூர் திருப்புலியூர் *

‡ ஆராமம் சூழ்ந்த அரங்கம் || 36 ||

திருமங்கையாழ்வார் அருளிச்செய்த - பெரிய திருமடல்

மா மலர் மேல்

அன்னம் துயிலும் அணி நீர் வயல் ஆலி *

என்னுடைய இன் அமுதை எவ்வுள் பெரு மலையை *

கன்னி மதிள் சூழ் கணமங்கைக் கற்பகத்தை *

மின்னை இரு சுடரை வெள்ளறையுள் கல்லறை மேல்

பொன்னை * மரதகத்தைப் புட்குழி எம் போர் ஏற்றை *

‡மன்னும் அரங்கத்தெம் மா மணியை || 63 ||

திரு செண்பகவல்லி சமேத புண்டரீகாக்சன் திருவடிகளே சரணம்